

കൗൺസിലിനുകീഴിൽ പ്രവർത്തിക്കുന്നുണ്ട്. കൂടാതെ മികച്ച കായികതാരങ്ങളെ തെരഞ്ഞെടുത്ത് അവർക്ക് ഉന്നത പരിശീലനം ലക്ഷ്യമാക്കി കേരള സ്റ്റേറ്റ് സ്പോർട്സ് കൗൺസിലിന്റെ കീഴിൽ 31 ജില്ലാ സ്പോർട്സ് അക്കാഡമികൾ, 51 കോളേജ് സ്പോർട്സ് അക്കാഡമികൾ, 22 സ്കൂൾ സ്പോർട്സ് അക്കാഡമികൾ, റൂറൽ സ്പോർട്സ് കോച്ചിംഗ് സെന്ററുകൾ എന്നിവയും, 14 ജില്ലകളിലായി 70 ഡേ ബോർഡിംഗ് സെന്ററുകളും പ്രവർത്തിച്ചുവരുന്നു. ഈ സെന്ററുകളിലൂടെ മികച്ച കായിക പരിശീലനം നൽകിവരുന്നു.

(ഡി) മികച്ച താരങ്ങളെ സൃഷ്ടിക്കുന്നതിനും പരിശീലനം നൽകുന്നതിനുമായി വനിതകൾക്ക് മാത്രമായി അന്താരാഷ്ട്ര നിലവാരത്തിൽ ഒരു സ്പോർട്സ് പരിശീലന കേന്ദ്രം ആരംഭിക്കുന്ന കാര്യം പരിഗണിക്കുമോ?

കായികയുവജനകാര്യാലയത്തിന്റെ കീഴിലുള്ള കണ്ണൂർ സ്പോർട്സ് ഡിവിഷൻ വനിതകൾക്ക് മാത്രമായി കായിക പരിശീലനം നൽകിവരുന്നു സ്ഥാപനമാണ്. നടപ്പ് സാമ്പത്തിക വർഷം ആരംഭിക്കുന്ന "സ്പോർട്സ് കേരള ഫുട്ബോൾ അക്കാഡമിയുടെ" വനിതകൾക്കായുള്ള വിംഗ് കണ്ണൂർ സ്പോർട്സ് ഡിവിഷനിൽ ആരംഭിക്കാൻ നടപടി സ്വീകരിച്ചിട്ടുണ്ട്. കൂടാതെ ബഹു.മുഖ്യമന്ത്രിയുടെ 100 ദിന കർമ്മ പരിപാടിയിൽ ഉൾപ്പെടുത്തി എറണാകുളം ജില്ലയിലെ പനമ്പിള്ളി നഗറിൽ വനിതകൾക്കായി ഒരു ഫുട്ബോൾ അക്കാഡമി ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.

**കായിക താരങ്ങളായ വിദ്യാർത്ഥികൾക്ക് ഗ്രേസ് മാർക്ക്**

283(1268) ശ്രീ. സണ്ണി ജോസഫ്: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) സർവ്വകലാശാല തലത്തിൽ കായിക താരങ്ങളായ വിദ്യാർത്ഥികൾക്ക് ലഭിച്ചുകൊണ്ടിരുന്ന ഗ്രേസ് മാർക്ക് മത്സരങ്ങൾ നടക്കാത്തതുമൂലം ലഭിക്കാത്തതിന് എന്ത് പരിഹാരമാണ് ഉദ്ദേശിക്കുന്നത് എന്നറിയിക്കുമോ;

&

(ബി) പ്രസ്തുത വിദ്യാർത്ഥികൾക്ക് തുടർന്നുള്ള പഠനത്തിൽ സ്പോർട്സ് കോട്ട റിസർവ്വേഷൻ എപ്രകാരം നടപ്പിലാക്കാനാണ് ഉദ്ദേശിക്കുന്നതെന്ന് വിശദമാക്കുമോ?

വിവരം ശേഖരിച്ചുവരുന്നു.